

eul_wid: umi-am

Ἀνώνυμοι Ἰατρικοί · Medical Writers Anonymous

On Generation and Seed

Περὶ Γενέσεως καὶ Σπέρματος

Period: Ὀψιμαρχία Late Antique
Dialect: Κοινὴ τεχνικὴ Technical Koine
Domain: Ἰατρικὴ Medicine
Format: Πραγματεία Treatise

* ΠΕΡΙ ΓΕΝΝΗΣΕΩΣ ΑΝΘΡΩΠΟΥ ΚΑΙ ΓΟΝΗΣ. Νόμος μὲν πάντων κρατύνει.

¹ ἡ δὲ γονὴ τοῦ ἀνδρὸς ἄρχεται ἀπὸ παντὸς τοῦ ὑγροῦ τοῦ ἐν τῷ σώματι, ὄντος τὸ σῶμα τὸ ἰσχυρότατον ὑπὸ κάτωθεν. Ἔχει δὲ νεῦρα καὶ φλέβας ἀπὸ παντὸς τοῦ σώματος τεινούσας εἰς τὸ αἰδοῖον, ὡς εἰπεῖν, τριβομένου καὶ διαθερμαινομένου, ὡς ἐξ ἀκοντίου ρίπτει τὸ σπέρμα ἔξω οὐχ ὅπου τὸ οὖρον, ἀλλ' ὅπου ἡ ὁδὸς ἐστὶ τῶν ὄρχεων, νεῦρα καὶ φλέβες εἰς αἰδοῖον τηροῦσαι.

[5]

³ Καὶ τοῦ μὲν ἀνδρὸς ἡ γονὴ ἰσχυροτέρα ἐστὶ, τῆς δὲ γυναικὸς ἀσθενεστέρα. Εἰσὶ δὲ τέσσαρες ἰδέαι τοῦ σώματος, αἵματος, φλέγματος, χολῆς ξανθῆς καὶ χολῆς μελαίνης.

⁵ Ἐν δὲ τῷ καιρῷ τῆς συνουσίας εἰς τὴν μῖξιν τῶν αἰδοίων παρατριβομένων καὶ διαθερμαινομένων ἐμπίπτει ἡ ἡδονὴ καὶ θερμαίνει τὸ αἰδοῖον, καὶ πληροῦται τοῦ σπέρματος. Καὶ ἡ μὲν γονὴ ἐπ' ἀμφοτέρων ἐμπεσοῦσα μέση εἰς τὴν μήτραν ἔσω, καὶ εἰ μὴ ἀπορήει τῶν ἔξω, ἀλλὰ φυλαχθῇ τῇ μήτρᾳ, ἀθροίζεται καὶ παχύνεται, καὶ θερμαινομένη καὶ ἐμφυσώμενη ὑπὸ τοῦ πνεύματος δίοδος ἔστω καὶ ἔξοδος γίνεται καὶ διὰ τοῦ ὑμένης, κάκεϊ πρῶτον ταύτην ἔλκει εἰς ἑαυτόν. [5]

⁷ Ὅταν δὲ ὁδὸς γένηται τοῦ πνεύματος, ἔξω τοῦ θερμοῦ ὄντος, αὐθις ἕτερον ψυχρὸν ἐπισπᾶται δι' αὐτῆς μήτρας καὶ τοῦτο ποθεῖ διὰ παντός. Καὶ τὸ μὲν αἷμα μιγνύμενον τῇ γονῇ σὰρξ γίνεται, καὶ θερμαινομένη ὑπὸ τοῦ πνεύματος αὖξει καθ' ἡμέραν καὶ πληθύνεται.

⁸ ἅμα γὰρ ἡ γονὴ, ἅμα τὸ πνεῦμα ἐμπίπτει εἰς τὴν μήτραν καὶ αὖξει καὶ πληθύνεται. Τὸ γὰρ ἄψυχον οὔτε αὖξει οὔτε πληθύνεται· ἡ δὲ γονὴ αὖξει καὶ πληθύνεται ὑπὸ τοῦ πνεύματος, καὶ ἄρχεται ἕκαστον εἰς τὸν ἴδιον τόπον, τὸ ὅμοιον εἰς τὸ ὅμοιον, καὶ τὸ πυκνὸν εἰς τὸ πυκνόν, καὶ τὸ ἀραιὸν εἰς τὸ ἀραιόν, καὶ ἕκαστον κατὰ τὸ ὅμοιον αὐτοῦ, καὶ διορίζονται καὶ διαρθροῦνται ἔνδοθεν καὶ ἔξωθεν τοῦ σώματος. [5]

¹⁰ Καὶ ἡ μὲν κεφαλὴ γίνεται ἀφροσθηκῦα ἀπὸ τῶν ὤμων, καὶ οἱ βραχιόνες καὶ οἱ πήχυνες ἀπὸ τῶν πλευρῶν· καὶ τὰ σκέλεα καὶ αἱ κνήμαι δίστανται ἀπ' ἀλλήλων καὶ τὰ νεῦρα καὶ αἱ φλέβες εἰλήσονται καὶ ἀμφοῖν τὰς φύσεις τῶν ἄρθρων καὶ τὰ ἔνδον κοιλαινεται ὑπὸ τοῦ πνεύματος, τὰ ἔντερα γίνονται, καὶ ἕκαστον κατὰ τὸ ὅμοιον. Καὶ τὸ μὲν ἄρρεν τὴν πρώτην πύξιν ποιεῖται δι' ἡμερῶν λ', τὸ δὲ θῆλυ δι' ἡμερῶν μβ'. [5]

12

Ὅταν δὲ τὸ παιδίον τελείως διαρθρωθῇ, τότε δὴ τῶν μελέων ἀύξανομένων αὐτῷ, διαζωοῦται καὶ ἀνατομοῦται καὶ τὰ ὀστέα σκληροῦνται καὶ κοιλαίνονται ὑπὸ τῆς θερμῆς πηγνύμενα, καὶ ταῦτα μὲν ὑπὸ τοῦ πνεύματος γίνεται καὶ κοιλαίνεται. Κοῖλα δὲ ὄντα τὰ ὀστέα ἐλκοῦσιν εἰς αὐτὰ ἀπὸ τῶν σαρκῶν τὸ αἷμα. ^[5]

- 13 λοιπὸν τὸ ποιότατον τοῦ μυελοῦ διαζωοῦται καὶ διαρθροῦται, αὐθις τὰ ἄκρα τῶν ὀστέων, καὶ διίστανται ἀπ' ἀλλήλων οἱ δάκτυλοι τῶν χειρῶν καὶ τῶν ποδῶν. Ἐπὶ δὲ τοῦ ἄκρου αὐτοῦ οἱ ὄνυχες φύονται, τελευτῶσι δὲ πᾶσαι αἱ φλέβες πρὸς τοὺς δακτύλους τῶν ποδῶν καὶ τῶν χειρῶν. ^[5]
- 15 Ὅταν δὲ τὸ παιδίον τελείως διαζωωθῇ καὶ οἱ δάκτυλοι καὶ οἱ ὄνυχες ῥιγωθῶσιν, τότε δὴ καὶ τὴν κίνησιν ποιεῖται. ὁ δὲ χρόνος τῆς κινήσεως αὐτοῦ γίνεται τὸ μὲν ἄρρεν μηνῶν τριῶν, τὸ δὲ θῆλυ τεσσάρων. Ὅταν δὲ κινηθῇ τὸ παιδίον, τότε δὴ σημαίνει τῇ μητρὶ.
- 16 οἱ γὰρ μαζοὶ αἵρονται καὶ θηλαὶ ῥαγῶσι, καὶ τὸ γάλα γίνεται ἀπὸ τῶν πομάτων καὶ βρωμάτων καὶ πιεζόμενον ἀποπηδᾷ ἐπὶ τὸ ἔπιπλον τῶν τιτθῶν, καὶ θερμαινόμενον γίνεται λευκὸν καὶ γλυκύ. Καὶ εἰ μὲν ἐπ' ἀμφοτέρων τὸ σπέρμα ἰσχυρὸν ἔλθοι, ἄρρεν γίνεται τὸ παιδίον, καὶ εἰ μὲν ἢ τοῦ ἀνδρὸς γονὴ πλέον ἔλθοι, τῷ πατρὶ ὅμοιον ἔοικε τὸ παιδίον. ^[5]
- 18 Ἦν δὲ γονὴ τῆς γυναικὸς πλεονάσῃ, τῇ μητρὶ ἔοικεν ὅμοιον, καὶ εἰ μὲν πάλιν ἐπ' ἀμφοτέρων ἢ γονὴ ἰσχυρὰ ὑπέλθοι, ἀμφοτέρων ἔοικεν ὅμοιον. Καὶ εἰ μὲν ἢ μήτρα ἢ στεγνὴ καὶ μὴ εὐρύχωρος, ἀσθενέστερον καὶ λεπτὸν τὸ παιδίον γίνεται· εἰ δὲ πλατεῖα ἢ καὶ εὐρύχωρος, ἰσχυρὸν καὶ παχὺ γίνεται.
- 20 Καὶ εἰ μὲν ἢ γονὴ εἰς δύο κόλπους τῆς μήτρας ἐμπέσῃ, δίδυμα ἔσσονται τὰ παιδιά, καὶ εἰ μὲν ἐν τοῖς δεξιοῖς τῆς ὑστέρας ἐμπέσῃ ἄρρενα τὰ δύο. εἰ δὲ ἐν τοῖς ἀριστεροῖς θηλέα τὰ δύο. ὡσαύτως καὶ τρία καὶ τέσσαρα παιδιά γίνονται, ὅταν ἢ γονὴ ἐμπέσῃ εἰς τεσσάρους κόλπους τῆς μήτρας. Ἰστορεῖται ἐν ταῖς ἀνατομαῖς τῶν ὑστέρων, ὅτι καὶ πέντε γίνονται παιδιά, τοῦ σπέρματος εἰς τοὺς ε' κόλπους τῆς ὑστέρας ἐμπεσοῦσης. ^[5]
- 22 Τὸ οὖν παιδίον ἀυξεῖ καὶ μεγεθύνεται καὶ καθ' ἡμέραν κατὰ βραχὺ τρέφεται ἐκ τῶν αἱμάτων τῶν κατερχομένων τῶν καταμηνίων τῆς μήτρας, ὡς φησιν ὁ Ἱπποκράτης. γυνὴ ἐν γαστρὶ ἔχουσα καὶ φλεβοτομηθεῖσα ἀντιτρώσκει, γνοὺς ὅτι τὸ αἷμα τροφὴ ἐστὶ τοῦ παιδίου, καὶ μᾶλλον τὸ ἔμβρυον διὰ στέρησιν τροφῆς ἐκτιτρώσκεται. Ὁ δὲ χρόνος τῆς γεννήσεως αὐτοῦ ἐστὶ καφοὶ τρεῖς ἡγουν μῆνες θ' τουτέστι διακοσίαι ἐβδομήκοντα ἡμέραι καὶ μόνον καὶ πέντε. ^[5]
- 24 Εἰσὶ δὲ ἐν ἡμῖν ὀστέα κ' καθ' . οὕτως ἡ κεφαλὴ ἔχει ῥαφὰς ε' . ἔστι δὲ καὶ μονόραφος κεφαλὴ καὶ ἄραφον (ἄνου ?) κράνιον, ἔστι δὲ τοῦτο ὑγιῇ. ὀδόντες λβ'. σιαγόνες β'. ἔχει ἡ ῥάχη σπονδύλους κδ' ἀπὸ κεφαλῆς μέχρι τοῦ ἱεροῦ ὀστέου. εἰσὶ δὲ καὶ πλευρὰ κδ', κατακλεῖδες β', ὦμοι β', πλάτες β', βραχίονες β', πήχεις καὶ καρκίδες β', τοῦ καρποῦ ὀστέα η', τοῦ μεσοκάρπου δ'. σύγκεινται δὲ οἱ δάκτυλοι εἷς ἕκαστος ἐκ γ' σκυταλίδων, μόνον δὲ οὐ ἀντίχειρος. ^[5]